



**Office of Chief Electoral Officer
Rajasthan Secretariat, Jaipur**

E-Mail: ceojpr-rj@nic.in &
raj.election.media24@gmail.com



Press Release

06-11-2025

चुनाव का पर्व - बिहार का गर्व

बिहार विधानसभा चुनाव 2025 (चरण-1): ऐतिहासिक 64.66% मतदान

***निर्वाचन आयोग की नई पहलें - मतदाताओं के लिए मतदान को बनाया सुखद**

अनुभव*

1. बिहार विधानसभा चुनाव 2025 के पहले चरण का मतदान आज *शांतिपूर्ण और उत्सवमय माहौल* में संपन्न हुआ। इस चरण में बिहार के इतिहास में अब तक का *सबसे अधिक 64.66% मतदान* दर्ज किया गया है। (विवरण नीचे तालिका में दिया गया है)
2. *मुख्य निर्वाचन आयुक्त श्री ज्ञानेश कुमार* तथा *निर्वाचन आयुक्त डॉ. सुखबीर सिंह संधू* और *डॉ. विवेक जोशी* ने मतदान प्रक्रिया की *संपूर्ण निगरानी लाइव वेबकास्टिंग* के माध्यम से की। बिहार में पहली बार *सभी (100%) मतदान केंद्रों पर लाइव वेबकास्टिंग* की व्यवस्था की गई थी।
3. *मुख्य निर्वाचन आयुक्त श्री ज्ञानेश कुमार* ने निर्वाचन आयोग (ECI) के नियंत्रण कक्ष से सीधे *प्रेसीडिंग अधिकारियों (Presiding Officers)* और *जिला निर्वाचन पदाधिकारियों (DEOs)* से संवाद स्थापित किया ताकि मतदान प्रक्रिया सुचारु रूप से चलती रहे।
4. आज राज्य के *18 जिलों की 121 विधानसभा क्षेत्रों (Assembly Constituencies)* में मतदान संपन्न हुआ। इस चरण में *3.75 करोड़ से अधिक मतदाता* मतदान के पात्र थे।
5. बिहार में पहली बार *अंतर्राष्ट्रीय निर्वाचन आगंतुक कार्यक्रम (International Election Visitors' Programme - IEVP)* के तहत *6 देशों - दक्षिण अफ्रीका, इंडोनेशिया, थाईलैंड, फिलीपींस, बेल्जियम और कोलंबिया* के *16 प्रतिनिधियों* ने मतदान प्रक्रिया का अवलोकन किया। प्रतिनिधियों ने बिहार के चुनावों की *उत्कृष्ट

पारदर्शिता, कुशलता, संगठन और जनसहभागिता* की अंतरराष्ट्रीय स्तर पर सराहना की।

6. *4 लाख से अधिक मतदान संबंधी कर्मी* कल रात *11:20 बजे तक* अपने-अपने मतदान केंद्रों पर पहुँच गए थे। मतदान शुरू होने से पहले *सुबह 7 बजे तक मॉक पोल (प्रायोगिक मतदान)* पूरा कर लिया गया, जो *1,314 प्रत्याशियों द्वारा नियुक्त 67,902 मतदान अभिकर्ताओं* की उपस्थिति में हुआ। इसके बाद सभी *45,341 मतदान केंद्रों* पर मतदान शांतिपूर्वक प्रारंभ हुआ।

7. सभी मतदान केंद्रों पर *90,000 से अधिक जीविका दीदियों/महिला स्वयंसेविकाओं* को *एक केंद्रीय सशस्त्र पुलिस बल (CAPF) के जवान* के साथ तैनात किया गया था, ताकि *पर्दानशीन महिलाओं की पहचान* में सहायता मिल सके।

8. *निर्वाचन आयोग (ECI)* के नवीनतम निर्देशों के अनुसार, *प्रेसीडिंग अधिकारियों ने मतदान समाप्त होने के तुरंत बाद ही मतदान केंद्र छोड़ने से पहले मतदान प्रतिशत के आँकड़े अपडेट किए, जिससे **मतदान प्रतिशत से संबंधित अनुमानित प्रवृत्तियों के अद्यतन में न्यूनतम विलंब* हुआ।

* ये मतदान प्रतिशत के आँकड़े आज रात *8:15 बजे तक* के हैं। *1,570 प्रेसीडिंग अधिकारी* अभी अपने मतदान प्रतिशत के आँकड़े *ECINet* पर अपडेट कर रहे हैं।*

9. मतदाताओं के लिए शुरू की गई कई नई सुविधाओं के अंतर्गत, मतदाता *ईवीएम बैलेट पेपर पर उम्मीदवारों के रंगीन फोटो देखकर अत्यंत प्रसन्न* हुए। अन्य नई पहलों में शामिल हैं -

- * मतदान केंद्रों पर *मोबाइल जमा सुविधा (Mobile Deposit Facility)*,
- * *आसानी से पढ़ी जाने वाली नई डिजाइन की गई मतदाता सूचना पर्ची (Voter Information Slip - VIS)*,
- * तथा *प्रति मतदान केंद्र अधिकतम 1,200 मतदाताओं की सीमा*, जिससे भीड़भाड़ में कमी आई।

10. सभी मतदान केंद्रों पर *व्हीलचेयर की सुविधा* उपलब्ध कराई गई थी तथा *विशेष रूप से सक्षम मतदाताओं (PwD Voters)* की सहायता के लिए स्वयंसेवकों को टैग किया गया। इसके साथ ही, PwD मतदाताओं को अपने मतदान केंद्र तक पहुँचाने के लिए *ई-रिक्शा सुविधा* भी प्रदान की गई।

11. *जिलावार एवं विधानसभा क्षेत्रवार अनुमानित मतदान प्रतिशत* के आँकड़े *ECINet ऐप* पर उपलब्ध हैं।

बिहार विधानसभा चुनाव 2025 से पूर्व मतदान प्रतिशत की पृष्ठभूमि

लोकसभा के आम चुनाव (1951 - 2024)

वर्ष	मतदान प्रतिशत (%)	टिप्पणी
-----	-----	-----
1951-52	40.35	(न्यूनतम)
1957	40.65	
1962	46.97	
1967	51.53	
1971	48.96	
1977	60.76	
1980	51.87	
1984	58.80	
1989	60.24	
1991	60.35	
1996	59.45	
1998	64.60	(अधिकतम)
1999	61.48	
2004	58.02	
2009	44.47	
2014	56.26	
2019	57.33	
2024	56.28	

बिहार विधानसभा के आम चुनाव (1951 - 2020)

वर्ष	मतदान प्रतिशत (%)	टिप्पणी
-----	-----	-----
1951-52	42.60	(न्यूनतम)
1957	43.24	
1962	44.47	
1967	51.51	
1969	52.79	
1972	52.79	
1977	50.51	
1980	57.28	
1985	56.27	
1990	62.04	
1995	61.79	
2000	62.57	(अधिकतम)
2005 (फरवरी)	46.50	
2005 (अक्टूबर)	45.85	
2010	52.73	
2015	56.91	
2020	57.29	

(नोट: बिहार विधानसभा चुनाव 2025 के प्रथम चरण में दर्ज 64.66% मतदान राज्य के इतिहास में अब तक का सर्वाधिक है।)



**Office of Chief Electoral Officer
Rajasthan Secretariat, Jaipur**

E-Mail: ceojpr-rj@nic.in &
raj.election.media24@gmail.com



Press Release

06-11-2025

विशेष गहन पुनरीक्षण कार्यक्रम 2026

तीन दिन में 70.5 लाख गणना फॉर्म वितरित किये गए

गणना प्रपत्र वितरण में चित्तौड़गढ़ जिला अग्रणी

जयपुर 6 नवंबर। राज्य में विशेष गहन पुनरीक्षण कार्यक्रम यानि एसआईआर के तहत गुरुवार तक तीन दिवसों की समाप्ति के साथ ही राज्य में 70.5 लाख गणना प्रपत्र बीएलओ द्वारा घर-घर जाकर वितरित किए गए। प्रदेश में गणना प्रपत्र वितरण में चित्तौड़गढ़, बाड़मेर एवं अलवर जिले अग्रणी हैं।

मुख्य निर्वाचन अधिकारी श्री नवीन महाजन ने बताया कि भारत का संविधान सर्वोच्च है। सभी नागरिक, राजनीतिक दल और भारत का चुनाव आयोग संविधान का पालन करते हैं। अनुच्छेद 326 मतदाता बनने की पात्रता निर्दिष्ट करता है। केवल 18 वर्ष से अधिक आयु के भारतीय नागरिक और उस निर्वाचन क्षेत्र के सामान्य निवासी ही मतदाता बनने के पात्र हैं। शुद्ध एवं सही मतदाता सूची लोकतंत्र की नींव है और इसलिए विशेष गहन पुनरीक्षण आवश्यक है।

श्री महाजन ने बताया कि राजस्थान में सभी राजनीतिक दलों की पूर्ण भागीदारी के साथ प्रत्येक मतदाता की पात्रता की पुष्टि के लिए विशेष गहन पुनरीक्षण (एसआईआर) सफलतापूर्वक शुरू हो चुका है। प्रदेश में 199 विधानसभा क्षेत्रों में 52,222 बीएलओ घर-घर जाकर गणना प्रपत्र भरवाने का कार्य प्रारंभ कर चुके हैं। अंता विधानसभा क्षेत्र को छोड़ते हुए कुल 52,222 बूथों के लिए 5407 सुपरवाइजर भी इनकी सहायतार्थ कार्य कर रहे हैं। एस.आई.आर. के दौरान एक लाख से अधिक स्वयंसेवक मतदाताओं, विशेषकर वृद्ध, बीमार, दिव्यांग और अन्य कमजोर समूहों की सहायता कर रहे हैं।

श्री महाजन ने बताया कि सभी मान्यता प्राप्त राष्ट्रीय और राज्य स्तरीय राजनीतिक दलों ने पहले ही एक लाख से अधिक बूथ स्तरीय एजेंट (बीएलए) नियुक्त कर लिए हैं। वे अभी और बीएलए नियुक्त कर सकते हैं।

श्री महाजन ने कहा कि हर योग्य मतदाता 4 दिसंबर तक अपनी एक नवीनतम रंगीन फोटो एवं आवश्यक सूचनाओं के साथ भरा हुआ गणना प्रपत्र अपने बीएलओ को जमा करा कर स्वच्छ एवं सही मतदाता सूची निर्माण में अपना सहयोग दें।